

රාජ්‍ය පරිපාලන චක්‍රලේඛ : 04/2017

මගේ අංකය: EST-7/ALLOW/04/2060-3

රාජ්‍ය පරිපාලන සභ

කළමනාකරණ අමාත්‍යාංශය

නිදහස් වතුරසුය

කොළඹ 07

2017.02.28

අමාත්‍යාංශ ලේකම්වරුන්
පළාත් ප්‍රධාන ලේකම්වරුන්
දෙපාර්තමේන්තු ප්‍රධානීන්

ප්‍රායෝගික පුහුණුව සඳහා අභ්‍යාසලාභීන් රාජ්‍ය ආයතනවලට අනුයුක්ත කිරීම

ඉහත කරුණට අදාළව නිකුත් කරන ලද 2000.07.19 දිනැති රාජ්‍ය පරිපාලන චක්‍රලේඛ 12/2000හි පළමුවන ඡේදයේ සඳහන් සියලුම රාජ්‍ය පරිපාලන චක්‍රලේඛ හා රාජ්‍ය පරිපාලන චක්‍රලේඛ 12/2000 හා එයට සංශෝධන ලෙස නිකුත් කරන ලද සියලුම රාජ්‍ය පරිපාලන චක්‍රලේඛ 2017.03.15 දින සිට අවලංගු කරන අතර ඒ වෙනුවට පහත සඳහන් විධිවිධාන අනුගමනය කළ යුතුය.

02. ජාතික තරුණ සේවා සභාව, ජාතික ආධුනිකත්ව හා කාර්මික පුහුණු කිරීමේ අධිකාරිය, කාර්මික විද්‍යාල සහ අධ්‍යාපන අමාත්‍යාංශය යටතේ පාසල්වල ක්‍රියාත්මක වන පරිගණක විද්‍යාගාර, කලාප පරිගණක සම්පත් මධ්‍යස්ථාන, පළාත් තොරතුරු හා සන්නිවේදන තාක්ෂණ මධ්‍යස්ථාන වැනි රාජ්‍ය පුහුණු ආයතනවල පාඨමාලා හදාරා සුදුසුකම් ලත් සිසු සිසුවියන් හා විශ්ව විද්‍යාලවල උපාධි පාඨමාලා හදාරන දෙවන, තුන්වන හා හතරවන වසරවල උපාධි අපේක්ෂක/අපේක්ෂිකාවන් වෙනුවෙන් ප්‍රායෝගික පුහුණුව ලබාගැනීම සඳහා ඉදිරිපත් කරනු ලබන අයදුම්පත් අනුමත කිරීමේ බලය සියලුම අමාත්‍යාංශ ලේකම්වරුන්ට, පළාත් ප්‍රධාන ලේකම්වරුන්ට හා දිස්ත්‍රික් ලේකම්වරුන්ට පවරනු ලැබේ.

03. උපාධිධාරීන් මෙම චක්‍රලේඛයේ ප්‍රතිපාදන යටතේ අභ්‍යාසලාභී පුහුණුවට ඇතුළත් කර නොගැනීමට සහ/හෝ කිසිම හේතුවක් මත පුහුණුවන අභ්‍යාසලාභීන් උපාධිය සම්පූර්ණ කිරීමෙන් පසු පුහුණුවන්නන් ලෙස රඳවා නොගැනීමට ක්‍රියා කළ යුතුය.

04. පුහුණුව ලබන අභ්‍යාසලාභීන් සංඛ්‍යාව උපරිමය 25ක් හෝ සමස්ත සේවක සංඛ්‍යාවෙන් 10%ක් යන දෙකින් අවම සංඛ්‍යාවට සීමා කළ යුතුය.

05. ඒ අනුව ප්‍රායෝගික පුහුණුව ලබාදීමට අදහස් කරන සුදුසුකම්ලත් අයදුම්කරුවන්ගේ අයදුම්පත් මෙයට අමුණා ඇති ආකෘති පත්‍රය අනුව සකස්කර පිටපත් 02කින් යුක්තව සම්පූර්ණ කොට දෙපාර්තමේන්තු/ආයතන ප්‍රධානියාගේ නිර්දේශය සමඟ අදාළ බලධරයා වෙත ඉදිරිපත් කළ යුතුය.

06. මෙහි 08 ඡේදය යටතේ දක්වා ඇති තාක්ෂණික ගණයේ ප්‍රායෝගික පුහුණුවක් හැර අනිකුත් සියලුම ප්‍රායෝගික පුහුණුවීම් අනිවාර්යයෙන්ම මාස 06කට සීමා කළ යුතු අතර, කිසිදු හේතුවක් නිසා හෝ එකී කාලසීමාව ඉක්මවා දීමනා නොගෙවිය යුතුය.

07. අවශ්‍ය ප්‍රතිපාදන සැලසී ඇත්තේ නම් පමණක් පුහුණුලාභියෙකුට දෛනිකව රු.500/-ක දීමනාවක් ගෙවිය හැකි අතර, ඊට අමතරව වෙනත් කිසිදු දීමනාවක් හෝ පාරිශ්‍රමිකයක් නොගෙවිය යුතුය. එමෙන්ම මෙම දීමනා ගෙවීම සඳහා මහා භාණ්ඩාගාරයේ අතිරේක මුදල් ප්‍රතිපාදන නොඉල්ලීමට ආයතන ප්‍රධානීන් වගබලා ගතයුතුය.

08. මාස 06කට වැඩි ප්‍රායෝගික පුහුණු කාලයක් ලබාදිය යුතු පාඨමාලා ලෙස දැනට හඳුනාගෙන ඇත්තේ ජාතික ආධුනිකත්ව හා කාර්මික පුහුණු කිරීමේ අධිකාරිය හා ඊට අනුබද්ධ කටුනායක තාක්ෂණඥයන් පුහුණු කිරීමේ ආයතනය, මොරටුව ආධුනික පුහුණු කිරීමේ ආයතනය සහ ශ්‍රී ලංකා මෝටර් යාන්ත්‍රික ඉංජිනේරු ආයතනය යන ආයතනයන්හි පවත්වාගෙන යන තාක්ෂණික පාඨමාලාවන් පමණකි. එම පුහුණුව ද පාඨමාලාවේ නිර්දේශිත ප්‍රායෝගික පුහුණු කාලසීමාව නොඉක්මවිය යුතුය.

09. පුහුණුවන්නන් පුහුණුව සඳහා ආයතනයකට අනුයුක්ත කිරීමේ දී ඔවුනට ආයතනයේ කිසියම් තනතුරක වගකීම් නොපැවරිය යුතුය.

10. ප්‍රායෝගික පුහුණුව ලබන්නන්ට රජයේ ස්ථීර හෝ ස්ථීර නොවන සේවකයින් සඳහා හිමි කිසිදු වරප්‍රසාදයක් හිමි නොවන බව පැහැදිලිවම ලිඛිතව දැනුම් දිය යුතුය. තවද ප්‍රායෝගික පුහුණුව සඳහා ආවරණ අනුමතිය ලබා දීමක් ද නොකළ යුතුය.

11. මෙම පුහුණු ලබාදීම සම්බන්ධයෙන් අදාළ ආයතන හෝ පුහුණුව ලබන්නා සමඟ කිසිදු ගිවිසුමකට ඇතුළත් නොවිය යුතුය.

12. මෙම චක්‍රලේඛය මහා භාණ්ඩාගාරයේ එකඟත්වය ඇතිව නිකුත් කරනු ලැබේ.



ජේ.ජේ.රත්නසිරි

ලේකම්

රාජ්‍ය පරිපාලන සහ කළමනාකරණ අමාත්‍යාංශය

ප්‍රායෝගික පුහුණුව ලබාදීම සඳහා අයදුම්පත්‍රය

මගේ අංකය:-

දිනය :

අමාත්‍යාංශ ලේකම්/පළාත් ප්‍රධාන ලේකම්
දිස්ත්‍රික් ලේකම්

I කොටස

01.

01:1 කාර්යාලය :

01:2 පුහුණුවට යොමු කරන ආයතනයේ නම :

01:3 යොමු අංකය හා දිනය :

02. පුහුණුව ලබාදීමට අදහස් කරන අභ්‍යාසලාභීන් පිළිබඳ විස්තර :

පුහුණුව ලබන්නාගේ නම (1)	විෂයය (2)	ආරම්භක දිනය (3)	අවසාන දිනය (4)	කාලය (මාස) (5)
I				
II				
III				
IV				
V				

03. ඉහත නම් සඳහන් ප්‍රායෝගික පුහුණුව ලබන්නන්ට ගෙවීම සඳහා ප්‍රතිපාදන ඇත/නැත.

ඉහත නම් සඳහන් පුහුණුවන්නන්ට එහි සඳහන් කාල සීමාව සඳහා ප්‍රායෝගික පුහුණුව ලබාදීම නිර්දේශ කරමි/නොකරමි. පුහුණුව ලබන දිනකට රු.500/-ක (පන්සියයක) දීමනාවක් ලබාදිය හැක/නොහැක.

දෙපාර්තමේන්තු ප්‍රධානියාගේ අත්සන:.....

නම

තනතුර:.....

II කොටස

මගේ අංකය:.....

දිනය:.....

පළමුවන කොටසේ නම් සඳහන් පුහුණුවන්නන්ට ඊට ඉදිරියෙන් සඳහන් භයමසක (06)/ අවුරුදු කාලය සඳහා ප්‍රායෝගික පුහුණුවක් ලබාදීම අනුමත කරමි./නොකරමි. පුහුණුව ලබන එක් දිනකට රුපියල් 500/- (පන්සියය) බැගින් ගෙවීම අනුමත කරමි./නොකරමි.

.....
අමාත්‍යාංශ ලේකම්/පළාත් ප්‍රධාන ලේකම්
දිස්ත්‍රික් ලේකම්